

**थेट घरपोच प्रसारण सेवेवर (Direct-to-Home
Broadcasting Service) आकारण्यात येणा-या
करमणूक शुल्काचा भरणा केंद्रीभूत पध्दतीने करण्यास
परवानगी देण्याबाबत.**

**महाराष्ट्र शासन,
महसूल व वन विभाग,
शासन निर्णय क्रमांक - ईएनटी १००६/प्र.क्र.१८८/टी-१
मंत्रालय, मुंबई-४०० ०३२.
दिनांक :- २७ ऑक्टोबर, २००६.**

प्रस्तावना :-

मुंबई करमणूक शुल्क अधिनियम, १९२३ मधील कलम ३(१५) अनुसार प्रत्येक थेट घरपोच प्रसारण सेवेच्या (DTH Broadcasting Service) मालकाने प्रति दुरचित्रवाणी संच प्रतिमाह विनिर्दिष्ट दराने प्रत्येक महिन्याच्या १० तारखेपर्यंत करमणूक शुल्क शासनाकडे जमा करणे आवश्यक आहे. यासाठी, प्रत्येक थेट घरपोच प्रसारण सेवेच्या मालकांनी संबंधित जिल्हाधिकाऱ्यांकडे नोंदणी करून घेऊन त्यांची थेट घरपोच प्रसारण सेवा घेणाऱ्या ग्राहकांकडून वसूल केलेल्या करमणूक शुल्काचा भरणा शासनाकडे करण्यासाठी उक्त अधिनियमातील कलम ४(२)(ब) अनुसार विहित प्राधिकाऱ्याकडून त्यांनी परवानगी प्राप्त करून घेणे आवश्यक आहे.

मुंबई करमणूक शुल्क अधिनियम, १९२३ मधील कलम ४(२) अनुसार करमणूक शुल्काचा भरणा नियतकालिक विवरणपत्राच्या आधारे शासनाकडे करण्याची परवानगी विहित अधिकाऱ्यामार्फत (Prescribed Officer) संबंधितास देण्यात येते. मुंबई करमणूक शुल्क नियम, १९५८ मधील नियम २ अन्वये Prescribed Officer हा संबंधित जिल्ह्याचा जिल्हाधिकारी आहे. त्यामुळे अधिनियमातील व नियमातील तरतुदींचा एकत्रितपणे विचार करता असे दिसते की, थेट घरपोच प्रसारण सेवा पुरवठादाराने राज्यात सर्वत्र असलेल्या त्यांच्या ग्राहकांच्याबाबतीत त्या त्या जिल्ह्यात करमणूक शुल्काचा भरणा करण्याच्या दृष्टीने संबंधित जिल्हाधिकाऱ्यांकडे नोंदणी करून घेणे आवश्यक आहे. तथापि, थेट घरपोच प्रसारण सेवा पुरविणाऱ्या कंपन्यांनी शासनास अशी विनंती केली होती की, या सेवेवरील करमणूक शुल्काचा भरणा केंद्रीभूत पध्दतीने करता येणे शक्य व्हावे, यासाठी, त्यांना केंद्रीय नोंदणी व भरणा करण्याची सुविधा उपलब्ध करून देण्यात यावी.

शासन निर्णय :-

थेट घरपोच प्रसारण सेवा पुरविणाऱ्या कंपन्यांची केंद्रीय नोंदणी व करमणूक शुल्क भरणा करण्यास परवानगी मिळण्याची विनंती शासनाच्या विचाराधीन होती. थेट घरपोच प्रसारण सेवा पुरविणाऱ्या कंपन्यांकडून करमणूक शुल्कापोटी मिळू शकणाऱ्या संभाव्य महसूलाचा विचार करून शासनाने या कंपन्यांना केंद्रीभूत पध्दतीने करमणूक शुल्काचा भरणा करण्यास परवानगी देण्याचा निर्णय घेतला आहे. तरी, थेट घरपोच प्रसारण सेवा पुरविणाऱ्या कंपन्यांना मुंबई करमणूक शुल्क अधिनियम, १९२३ मधील कलम ३(१५) अनुसार त्यांच्या राज्यभरातील थेट घरपोच प्रसारण सेवेवर देय असलेल्या करमणूक शुल्काचा भरणा जिल्हाधिकारी मुंबई शहर यांचेकडे करण्यास परवानगी देण्यात येत आहे.

२. शासन परिपत्रक, महसूल व वन विभाग क्रमांक एमटीसी १००५/प्र.क्र.३५९/टी-१, दिनांक ५ जानेवारी, २००६ अनुसार थेट घरपोच प्रसारण सेवा पुरविणाऱ्या जिल्ह्यातील वितरकांना नोंदणी प्रमाणपत्र तसेच मुंबई करमणूक शुल्क अधिनियम, १९२३ मधील कलम ४(२)(ब) अंतर्गत द्यावयाची परवानगी याबाबतची कार्यपद्धती विहित करण्यात आली आहे. उक्त अधिनियमातील तरतूदीनुसार करमणूक शुल्क हे सेवा पुरवठादाराकडून वसूल करावयाचे आहे. त्यामुळे, राज्यात थेट घरपोच प्रसारण सेवा पुरविणाऱ्या प्रत्येक कंपनीची नोंदणी करून त्यांना उक्त अधिनियमातील कलम ४(२)(ब) अनुसार करमणूक शुल्काचा भरणा शासनाकडे करण्यासाठी परवानगी देणे आवश्यक आहे. यासाठी, सर्व जिल्हाधिकाऱ्यांनी त्यांच्या जिल्ह्यात थेट घरपोच प्रसारण सेवा पुरविणाऱ्या सर्व कंपन्यांकडून या शासन निर्णयासोबत जोडलेल्या **प्रपत्र -१** येथील नमुन्यात **नोंदणीसाठी अर्ज** व **प्रपत्र -२** नुसार रुपये १००/- च्या मुद्रांक कागदावर टंकलेखित केलेले **प्रतिज्ञापत्र** प्राप्त करून घ्यावे. सदर प्रतिज्ञापत्राच्या आधारे संबंधित थेट घरपोच प्रसारण सेवा पुरवठादारास **प्रपत्र -३ व ४** येथील नमुन्यात **नोंदणी प्रमाणपत्र व कलम ४(२)(ब) अंतर्गत परवानगी** देण्यात यावी.

३. जिल्हाधिकाऱ्यांनी त्यांच्या जिल्ह्यात कार्यरत असलेल्या थेट घरपोच प्रसारण सेवा पुरवठादारास उक्त कार्यपद्धतीस अनुसरून जारी केलेल्या नोंदणी प्रमाणपत्र व कलम ४(२)(ब) अंतर्गत दिलेली परवानगी याची एक प्रत जिल्हाधिकारी मुंबई शहर यांना अग्रेषित करावी.

४. प्रत्येक थेट घरपोच प्रसारण सेवा पुरवठादाराकडून संपूर्ण राज्यासाठी देय असलेल्या करमणूक शुल्काचा भरणा करून घेण्यासाठी जिल्हाधिकारी मुंबई शहर यांना खालील अटी व शर्तीवर प्राधिकृत करण्यात येत आहे :-

- १) थेट घरपोच प्रसारण सेवा पुरविणाऱ्या प्रत्येक कंपनीने राज्यातील ज्या जिल्ह्यांमध्ये त्यांची थेट घरपोच प्रसारण सेवा पुरविण्यात येते, त्या सर्व जिल्ह्यांमध्ये मुंबई करमणूक शुल्क अधिनियम, १९२३ व तदांतर्गत असलेल्या नियमांच्या प्रचलित तरतूदीनुसार संबंधित जिल्हाधिकाऱ्यांकडे नोंदणी करून घेऊन करमणूक शुल्काच्या हेतूसाठी ४(२)(ब) परवाना प्राप्त करून घेणे आवश्यक आहे.
- २) जिल्हाधिकारी मुंबई शहर यांनी त्यांचेकडे केंद्रिभूत पद्धतीने करमणूक शुल्काचा भरणा करत असलेल्या थेट घरपोच प्रसारण सेवा पुरविणाऱ्या प्रत्येक कंपनीचे लेखे जिल्हानिहाय स्वतंत्रपणे ठेवणे आवश्यक आहे.
- ३) थेट घरपोच प्रसारण सेवा पुरविणाऱ्या कंपन्यांनी जिल्हाधिकारी मुंबई शहर यांच्याकडे करमणूक शुल्काचा एकत्रित भरणा करतांना त्यासोबत जिल्हानिहाय जोडण्यांची संख्या नमूद करून त्यावर देय असलेल्या करमणूक शुल्काचा तपशील सादर करावा. करमणूक शुल्काचा भरणा केल्यानंतर सर्व संबंधित जिल्हाधिकाऱ्यांना उपरोक्त तपशील चलनाच्या प्रतीसह सादर करण्याची जबाबदारी संबंधित सेवा पुरवठादाराची राहिल.
- ४) थेट घरपोच प्रसारण सेवा पुरवठादारांनी त्यांच्या सेवेचे राज्यात जेवढे ग्राहक असतील तेवढ्या ग्राहकांच्या बाबतीतील देय करमणूक शुल्काचा भरणा प्रत्येक कॅलेंडर महिन्याच्या १० तारखेच्या आत जिल्हाधिकारी मुंबई शहर यांचेकडे करणे आवश्यक राहिल. विलंबाने भरलेल्या करमणूक शुल्कावर मुंबई करमणूक शुल्क अधिनियम, १९२३ मधील कलम-९(ब) अनुसार दंडव्याज आकारण्यात येईल.

- ५) थेट घरपोच प्रसारण सेवा घेणाऱ्या ग्राहकांच्या संख्येचा तपशील प्रत्येक कॅलेन्डर महिन्याच्या ५ तारखेपर्यंत संबंधित जिल्हाधिकारी कार्यालय व जिल्हाधिकारी मुंबई शहर यांचे कार्यालय यांना **प्रपत्र -५ मध्ये** विहित केलेल्या विवरणपत्रात लेखी सूचित करण्याची जबाबदारी संबंधित थेट घरपोच प्रसारण सेवा पुरवठादाराची राहिल.
- ६) थेट घरपोच प्रसारण सेवा पुरविणाऱ्या कंपनीने नोंदणी प्रमाणपत्र व कलम ४(२)(ब) खालील परवानगीच्या नूतनीकरणासाठी प्रत्येक वर्षी नोव्हेंबर अखेरपर्यंत आवश्यक त्या कागदपत्रांसह संबंधित जिल्हाधिकाऱ्यांकडे अर्ज करणे आवश्यक राहिल.
- ७) जिल्हाधिकारी मुंबई शहर यांनी दर महिन्यास थेट घरपोच प्रसारण सेवेपासून प्राप्त झालेल्या करमणूक शुल्काचा तपशील **प्रपत्र -६** नुसार प्रत्येक महिन्याच्या १५ तारखेपर्यंत शासनास सादर करावा.
- ८) थेट घरपोच प्रसारण सेवा पुरवठादारांकडून वसूल केलेले करमणूक शुल्क, ००४५ - **विक्रेय वस्तू व सेवा यावरील इतर कर व शुल्क - १०१- करमणूक कर - १०१(०१)- कर वसुली (००४५ ००१ ५००)** या लेखाशीर्षाखाली जमा करण्यात यावे.

५. सदर शासन निर्णय महाराष्ट्र शासनाच्या वेब साईटवर उपलब्ध करण्यात आला असून त्याचा संगणक संकेतांक २००६१०३०१७००३४००१ असा आहे.

महाराष्ट्राचे राज्यपाल यांच्या आदेशानुसार व नांवाने,

सही/-

सोबत : प्रपत्र १ ते ६ व प्रपत्र-अ

(मिलिंद कुळकर्णी)

कार्यासन अधिकारी, महाराष्ट्र शासन

प्रति,

- १) सर्व विभागीय आयुक्त,
- २) सर्व जिल्हाधिकारी,
- ३) प्रधान महालेखापाल, (लेखापरिक्षा), महाराष्ट्र - १, मुंबई,
- ४) प्रधान महालेखापाल, (लेखापरिक्षा), महाराष्ट्र - २, नागपूर,
- ५) अधिदान व लेखा अधिकारी, मुंबई,
- ६) मुख्य कार्यकारी अधिकारी, प्रसारभारती, दुसरा मजला, पी.टी.आय.बिल्डींग, संसद मार्ग, नवी दिल्ली ११० ००१.
- ७) मुख्य कार्यकारी अधिकारी, डिश टी.व्ही. द्वारा ए.व्ही.पी. कमर्शियल, ए.एस.सी. एन्टरप्रायजेस लि., एफ.सी-१९, सेक्टर १६ - ए, फिल्मसिटी, नोएडा, उत्तर प्रदेश २०१ ३०१.
- ८) मुख्य कार्यकारी अधिकारी, टाटा स्काय लि., ३ रा मजला, बॉम्बे डार्इंग अँडमिनिस्ट्रेटिव्ह ऑफिस बिल्डींग, पांडुरंग बुधकर मार्ग, वरळी, मुंबई ४०० ०२५.
- ९) निवडनस्ती, टी- १ कार्यासन, महसूल व वन विभाग, मंत्रालय, मुंबई ४०० ०३२.

शासन निर्णय क्रमांक-ईएनटी १००६/प्र.क्र.१८८/टी-१, दिनांक २७ ऑक्टोबर, २००६ चे जोडपत्र

प्रपत्र -१

थेट घरपोच प्रसारण सेवा (DTH) पुरवठादारांनी नोंदणी प्रमाणपत्र तसेच मुंबई करमणूक शुल्क अधिनियम, १९२३ मधील कलम ४(२)(ब) अंतर्गत घ्यावयाच्या परवानगीच्या अर्जाचा नमुना.

अर्जदाराचे /प्राधिकृत स्वाक्षरीकर्त्याचे नांव व पत्ता
दिनांक :

प्रति

जिल्हाधिकारी,

विषय : थेट घरपोच प्रसारण सेवा(DTH) पुरवठादारास नोंदणी
प्रमाणपत्र तसेच मुंबई करमणूक शुल्क अधिनियम, १९२३
मधील कलम ४(२)(ब) अंतर्गत परवानगी मिळणेबाबत.

महोदय,

मी श्री. _____, राहणार _____ आपणास कळवू इच्छितो की _____
ही थेट घरपोच प्रसारण सेवा पुरविणारी कंपनी (DTH Service Provider) असून _____
या जिल्ह्यात सदर सेवा पुरवित आहे.

२. थेट घरपोच प्रसारण सेवेच्या संदर्भात उक्त कंपनीस नोंदणी प्रमाणपत्र व मुंबई करमणूक शुल्क अधिनियम, १९२३ मधील कलम ४ (२) (ब) अंतर्गत परवानगी द्यावी, अशी माझी आपणांस विनंती आहे. त्याकरीता मी खालील कागदपत्रे सोबत जोडली आहेत. :-

१) प्रतिज्ञापत्र.

२) थेट घरपोच प्रसारण सेवा सुरु करण्यासाठी केंद्र शासनाने दिलेल्या परवान्याची प्रत.

३) _____ या थेट घरपोच प्रसारण सेवा पुरविणाऱ्या कंपनीने नोंदणी प्रमाणपत्र व ४(२)(ब) अंतर्गत परवानगी मिळण्यासाठी शपथपत्र दाखल करण्यास निम्नस्वाक्षरीकारास प्राधिकृत केल्याबाबतच्या पत्राची मुळ प्रत.

३ तसेच, या संदर्भात उक्त थेट घरपोच प्रसारण सेवा पुरविणाऱ्या कंपनीने श्री. _____, राहणार _____ यांची व्यवस्थापक म्हणून नेमणुक केली आहे.

कृपया नोंद घ्यावी.

आपला,

(अर्जदाराचे /प्राधिकृत स्वाक्षरीकर्त्याचे नांव)

शासन निर्णय क्रमांक-ईएनटी १००६/प्र.क्र.१८८/टी-१, दिनांक २७ ऑक्टोबर, २००६ चे जोडपत्र

प्रपत्र -२

थेट घरपोच प्रसारण सेवा पुरवठादाराने सादर करावयाच्या प्रतिज्ञापत्राचा नमुना

प्र ति ज्ञा प त्र (रु.१००/- च्या मुद्रांक कागदावर)

मी _____, राहणार _____ याद्वारे शपथपूर्वक घोषित करतो की, मी थेट घरपोच प्रसारण सेवा पुरविणाऱ्या _____ या कंपनीचा प्रतिनिधी असून सदर शपथपत्र करण्यासाठी मला उक्त कंपनीने प्राधिकृत केले आहे. मी शपथपूर्वक असे घोषित करतो की, _____ या जिल्ह्यात आज दिनांक _____ रोजी उक्त कंपनीने थेट घरपोच प्रसारण सेवेच्या ज्या जोडण्या दिल्या आहेत, त्याची माहिती सोबतच्या प्रपत्र- "अ" मध्ये दर्शविली आहे.

२. मी _____ या कंपनीच्यावतीने असे घोषित करतो की, उक्त थेट घरपोच प्रसारण सेवा पुरविणाऱ्या कंपनीकडे नोंदणी केलेल्या ग्राहक संख्येनुसार शासनाने विहीत केलेल्या दराने उक्त कंपनी दरमहा करमणूक शुल्काची रक्कम नियमितपणे भरेल. उक्त कंपनीच्यावतीने मी असेही घोषित करतो की, जिल्हाधिकारी विहित करतील अशा नमुन्यात कंपनीकडे नोंदण्यात आलेल्या ग्राहकांचा तपशील, करमणूक शुल्क वसुलीचा तपशील कंपनी दरमहा जिल्हाधिकारी यांना सादर करेल.

३. मुंबई करमणूक शुल्क अधिनियम, १९२३ व तदांतर्गत मुंबई करमणूक शुल्क नियम, १९५८ यातील तरतुदी यांचे तसेच सार्वजनिक हितार्थ जिल्हाधिकाऱ्यांनी दिलेल्या सुचनांचे कंपनी पालन करेल.

४. मी घोषित करतो की, मी याद्वारे दिलेली माहिती खरी असून, ती खोटी असल्याचे आढळल्यास मी माझ्याविरुद्ध तसेच उक्त कंपनीविरुद्ध फौजदारी कारवाई होण्यास पात्र ठरेन.

सोबत : प्रपत्र-अ.

दिनांक

प्रतिज्ञापकाची सही.

माझ्यासमोर,

जिल्हाधिकारी

टीप :- परिच्छेद १ मध्ये प्रतिज्ञापत्राचा दिनांक नमूद करावा.

शासन निर्णय क्रमांक-ईएनटी १००६/प्र.क्र.१८८/टी-१, दिनांक २७ ऑक्टोबर, २००६ चे जोडपत्र

प्रपत्र -अ

थेट घरपोच प्रसारण सेवा पुरविणाऱ्या या कंपनीकडून या जिल्ह्यात पुरविण्यात आलेल्या थेट घरपोच प्रसारण सेवेच्या जोडण्या व जोडणीधारकांकडून आकारीत असलेल्या रकमेचा व कार्यक्षेत्राचा तपशील

महानगरपालिका व कटक क्षेत्रे

अ. क्र.	जोडणीधारकाचे / ग्राहकाचे नांव	ग्राहक क्रमांक किंवा Viewing Card No.	पत्ता	ग्राहकाकडून घेण्यात येत असलेली रक्कम (ही रक्कम प्रतिमाह/तिमाही/ षण्मासिक/वार्षिक असल्यास तसा उल्लेख करावा.)

"अ" व "ब" वर्ग नगरपरिषदांची क्षेत्रे

अ. क्र.	जोडणीधारकाचे/ ग्राहकाचे नांव	ग्राहक क्रमांक किंवा Viewing Card No.	पत्ता	ग्राहकाकडून घेण्यात येत असलेली रक्कम (ही रक्कम प्रतिमाह/तिमाही/ षण्मासिक/ वार्षिक असल्यास तसा उल्लेख करावा.)

उर्वरित क्षेत्रे

अ. क्र.	जोडणीधारकाचे / ग्राहकाचे नांव	ग्राहक क्रमांक किंवा Viewing Card No	पत्ता	ग्राहकाकडून घेण्यात येत असलेली रक्कम (ही रक्कम प्रतिमाह/तिमाही/ षण्मासिक/ वार्षिक असल्यास तसा उल्लेख करावा.)

शिक्का

सही

शासन निर्णय क्रमांक-ईएनटी १००६/प्र.क्र.१८८/टी-१, दिनांक २७ ऑक्टोबर, २००६ चे जोडपत्र

प्रपत्र -३

थेट घरपोच प्रसारण सेवा पुरवठादारास द्यावयाच्या नोंदणी प्रमाणपत्राचा नमुना

क्रमांक
कार्यालयाचे नांव
दिनांक :-

मुंबई करमणूक शुल्क अधिनियम, १९२३ व तदांतर्गत मुंबई करमणूक शुल्क नियम, १९५८ याद्वारे प्राप्त झालेल्या अधिकारांचा वापर करून _____, या थेट घरपोच प्रसारण सेवा पुरवठादारास (DTH Service Provider) खालील परिशिष्टात दर्शविलेल्या कालावधीसाठी _____ या जिल्ह्यात थेट घरपोच प्रसारण सेवा प्रसारीत करण्याकरीता याद्वारे नोंदणी प्रमाणपत्र देण्यात येत आहे. सदर कंपनीच्या आज दिनांक _____ अखेरपर्यंत क्षेत्रनिहाय त्यांची थेट घरपोच प्रसारण सेवा घेणाऱ्या ग्राहकांचा तपशील खालीलप्रमाणे आहे :-

अ. क्र.	क्षेत्र	ग्राहकांची संख्या
१	महानगरपालिका व कटक क्षेत्रे	
२	"अ" व "ब" वर्ग नगरपरिषदांची क्षेत्रे	
३	उर्वरित क्षेत्रे	

२. मे. _____, नोंदणी प्रमाणपत्रधारक यांनी श्री. _____, यांना व्यवस्थापक म्हणून नामनिर्देशित केले आहे.

३. नोंदणी प्रमाणपत्रधारक मे. _____, यांनी आवश्यक प्रतिज्ञापत्र दिनांक _____ रोजी माझ्यासमोर दाखल केले आहे.

स्थळ :

दिनांक :

शिवका

जिल्हाधिकारी

प रि शि ष्ट

अ.क्र. कालावधी नुतनीकरणाचा दिनांक नुतनीकरणाच्या दिनांकास असलेली ग्राहक संख्या

क्षेत्र	ग्राहकांची संख्या
महानगरपालिका व कटक क्षेत्रे	
"अ" व "ब" वर्ग नगरपरिषदांची क्षेत्रे	
उर्वरित क्षेत्रे	

टीप : १) कालावधी हा सर्वसाधारणतः दिनांक १ जानेवारी ते ३१ डिसेंबर असा असेल. मात्र, या वर्षाचा कालावधी (सन २००६ मध्ये) हे प्रमाणपत्र जारी केल्याच्या दिनांकापासून दिनांक ३१ डिसेंबर, २००६ पर्यंत असेल.

२) परिच्छेद- ३ येथे नोंदणी प्रमाणपत्र जारी केल्याचा दिनांक नमूद करावा.

शासन निर्णय क्रमांक-ईएनटी १००६/प्र.क्र.१८८/टी-१, दिनांक २७ ऑक्टोबर, २००६ चे जोडपत्र

प्रपत्र - ४

मुंबई करमणूक शुल्क अधिनियम, १९२३ मधील कलम ३(१५) अन्वये थेट घरपोच प्रसारण सेवा धारकांकडून वसूल केलेल्या करमणूक शुल्काचा भरणा शासनाकडे करण्यासंबंधी थेट घरपोच प्रसारण सेवा पुरवठादारास अधिनियमातील कलम ४(२)(ब) अनुसार द्यावयाची परवानगी.

क्रमांक
कार्यालयाचे नांव
दिनांक :-

मुंबई करमणूक शुल्क अधिनियम, १९२३ व तदांतर्गत मुंबई करमणूक शुल्क नियम, १९५८ याद्वारे प्राप्त झालेल्या अधिकारांचा वापर करून, मी _____ जिल्हाधिकारी, _____ याद्वारे मे. _____, पत्ता, _____ थेट घरपोच प्रसारण सेवा पुरवठादार यांना नियतकालीक विवरण पत्राच्याआधारे (Returns) देय करमणूक शुल्क शासनाकडे भरण्यासाठी खालील अटी व शर्तीच्याआधारे उक्त अधिनियमातील कलम ४(२)(ब) अंतर्गत परवानगी देत आहे.

अटी व शर्ती

१. ही परवानगी मुंबई करमणूक शुल्क अधिनियम, १९२३ व तदांतर्गत मुंबई करमणूक शुल्क नियम, १९५८ मधील तरतुदींना अधीन राहून तसेच यापुढे या संदर्भात वेळोवेळी विहीत करण्यात येणाऱ्या अटी व शर्तींना अधीन राहून देण्यात आलेली आहे.
२. मे. _____ (ज्यांचा पुढे "नोंदणी प्रमाणपत्रधारक" असा उल्लेख केला आहे) त्यांना देण्यात आलेली ही परवानगी, _____ या जिल्ह्यापुरतीच मर्यादित आहे.
३. नोंदणी प्रमाणपत्र धारकाने दाखल केलेल्या प्रतिज्ञापत्रातील माहिती खोटी असल्याचे आढळून आल्यास, शपथेवर खोटे प्रतिपादन करण्याच्या गुन्ह्याबाबत त्याच्याविरुद्ध फौजदारी खटला दाखल करण्यास व करमणूक शुल्क चुकवेगिरीसाठी मुंबई करमणूक शुल्क अधिनियम, १९२३ अंतर्गत दंडात्मक कारवाई होण्यास तो पात्र ठरेल.
४. नोंदणी प्रमाणपत्रधारकाने तो डीटीएच सेवा धारकाकडून घेत असलेल्या सर्व प्रकारच्या पैशाची (उदा.जोडणी फी, मासिक/त्रैमासिक/षण्मासिक/वार्षिक शुल्क, देखभाल फी इत्यादी) पावती डीटीएच सेवा धारकाला दिलीच पाहिजे. **तसेच या पावतीवर उजव्या बाजूस वरच्या कोपऱ्यात त्याचा नोंदणी क्रमांक नमूद करणे अत्यावश्यक आहे.**
५. नोंदणी प्रमाणपत्र धारकाने डीटीएच सेवा धारकाला दिलेल्या पावत्यांच्या स्थळप्रती किमान एक वर्ष जतन करणे आवश्यक असून या स्थळप्रती, तसेच करमणूक शुल्क निर्धारणासंदर्भात आवश्यक असलेले सर्व कागदपत्र तपासणी अधिकाऱ्यास उपलब्ध करून देणे व अशा तपासणीच्यावेळी नोंदणी प्रमाणपत्र धारक अथवा त्याच्या व्यवस्थापकाने उपस्थित राहणे आवश्यक आहे.

६. नोंदणी प्रमाणपत्र धारकाकडे थेट घरपोच प्रसारण सेवेचे जेवढे ग्राहक असतील तेवढ्या ग्राहकांच्या बाबतीतील देय करमणूक शुल्क प्रत्येक कॅलेंडर महिन्याच्या १० तारखेच्या आत शासनाकडे भरले पाहिजे.
७. नोंदणी प्रमाणपत्र धारकाने विलंबाने भरलेल्या करमणूक शुल्कावर मुंबई करमणूक शुल्क अधिनियम, १९२३ मधील कलम ९ ब अनुसार दंड व्याज आकारण्यात येईल.
८. वारंवार विलंबाने करमणूक शुल्काचा भरण करणारे नोंदणी प्रमाणपत्र धारक त्यांच्याविरुद्ध उक्त अधिनियमातील कलम ५ अनुसार फौजदारी खटले दाखल करण्यास पात्र ठरतील.
९. नोंदणी प्रमाणपत्र धारकाकडे जितके ग्राहक असतील त्या ग्राहकांच्या संख्येत बदल झाला असल्यास, ज्या महिन्यात ग्राहक संख्या कमी अथवा अधिक झाली असेल त्यापुढील प्रत्येक कॅलेंडर महिन्याच्या ५ तारखे पर्यंत जिल्हाधिकारी कार्यालयात लेखी सूचना दिली पाहिजे.
१०. नोंदणी प्रमाणपत्र धारकाने, नोंदणी प्रमाणपत्र व कलम ४(२)(ब) खालील परवानगीच्या नूतनीकरणासाठी प्रत्येक वर्षी नोव्हेंबर अखेरपर्यंत आवश्यक त्या कागदपत्रांसह जिल्हाधिकाऱ्यांकडे अर्ज केला पाहिजे.
११. या परवानगीची मुदत प्रत्येक वर्षाच्या दिनांक १ जानेवारी ते ३१ डिसेंबर, या कालावधीपुरती असेल. मात्र ही परवानगी, यातील अटी व शर्तीचा भंग केल्यास अथवा अन्य एखाद्या वाजवी कारणाकरिता रद्द करण्यात येईल
१२. करमणूक शुल्काची थकबाकी असल्यास या परवानगीचे नूतनीकरण केले जाणार नाही व अशावेळी अनधिकृतरीत्या करमणूक शुल्काची वसुली करून ते स्वतःकडे ठेऊन त्याचा तात्पुरता अपहार केल्याबद्दल फौजदारी खटला भरण्यास नोंदणी प्रमाणपत्र धारक पात्र राहील.
१३. नोंदणी प्रमाणपत्र धारकावर शासनाने / जिल्हाधिकाऱ्याने सार्वजनिक हितार्थ दिलेल्या सूचनांचे पालन करणे बंधनकारक असेल.
१४. नोंदणी प्रमाणपत्र धारकास त्याचा व्यवसाय बंद करावयाचा असल्यास, त्याने किमान एक महिना आधी लेखी सूचना देणे आवश्यक आहे.
१५. वरील अटी व शर्तीत बदल करण्याचा हक्क राखून ठेवण्यात आला आहे.

स्थळ :

दिनांक :

शिक्का

जिल्हाधिकारी

शासन निर्णय क्रमांक-ईएनटी १००६/प्र.क्र.१८८/टी-१, दिनांक २७ ऑक्टोबर, २००६ चे जोडपत्र

प्रपत्र -५

थेट घरपोच प्रसारण सेवा पुरविणाऱ्या कंपन्यांनी सर्व जिल्हाधिकाऱ्यांना सादर करावयाचे
मासिक विवरणपत्र.

जिल्हा :

महिना :

थेट घरपोच प्रसारण सेवा पुरवठादाराचे नांव :

अ.क्र.	क्षेत्र	मागील महिण्यातील जोडण्यांची संख्या	चालू महिन्यात वाढलेल्या / कमी झालेल्या जोडण्यांची संख्या	चालू महिन्यातील जोडण्यांची एकूण संख्या (३ + / - ४)
१	२	३	४	५
१	सर्व महानगरपालिका व कटक क्षेत्रे			
२	"अ" व "ब" वर्ग नगरपरिषदांची क्षेत्रे			
३	उर्वरित क्षेत्रे			
एकूण :-				

शिक्का

सही

शासन निर्णय क्रमांक-ईएनटी १००६/प्र.क्र.१८८/टी-१, दिनांक २७ ऑक्टोबर, २००६ चे जोडपत्र

प्रपत्र -६

थेट घरपोच प्रसारण सेवा पुरवठादारांनी या सेवेवरील संपूर्ण राज्यासाठी देय असलेल्या करमणूक शुल्काचा एकत्रित भरणा जिल्हाधिकारी मुंबई शहर यांचेकडे केल्याबाबतचा व थेट घरपोच प्रसारण सेवेच्या जोडण्या यांचा जिल्हानिहाय तपशील दर्शविणारे विवरणपत्र.

महिना :

थेट घरपोच प्रसारण सेवा पुरवठादाराचे नांव :

अ.क्र.	जिल्हा	जोडण्यांची संख्या		वसूल करण्यात आलेले करमणूक शुल्क (रुपये)		चढत्या बेरजेने येणारी करमणूक शुल्क वसुलीची एकूण रक्कम
		मागील महिना	चालू महिना	मागील महिना	चालू महिना	

जिल्हाधिकारी, मुंबई शहर